

ہندی فلسفہ

آج کل دنیا میں مغربی فلسفہ کا دور دورہ ہے حالانکہ مشرقی فلسفہ مختلف جہتوں سے اس سے بدرجہا بہتر اور تشفی بخش ہے۔ مشرقی فلسفوں میں ہندوستان کا قدیم فلسفہ اپنی قدامت اور گہرائی اور وسعت کے لحاظ سے سب سے زیادہ قابل توجہ ہے۔

ہندوستان کے فلسفہ کی سب سے بڑی خصوصیت یہ ہے کہ وہ عملی ہے محض نظری نہیں۔ مغرب میں فلسفہ کا مفہوم محض نظری (THEORETICAL) ہے۔ انسان کی فطرت چونکہ ہر وقت قدرت کی پیچیدگیوں کے متعلق سوال کرتی ہے اس لیے فلسفہ ان سوالوں کے جواب دینے کا نام ہے۔ یونان میں فلسفہ کا آغاز نض اسی مستفسرانہ فطرت انسانی کا ظہور تھا۔ تھالس (THALES) پارمینائیڈز (PARMENIDES) اور زینو (ZENO) وغیرہ فلاسفہ یونان کی تمام تر کوششیں صرف اسی نظام کائنات کے مسائل کے سمجھانے میں صرف ہوئیں۔ اگرچہ بعض جگہ مثلاً سقراط اور افلاطون کے فلسفہ میں عملی رنگ کافی طور پر نمایاں ہے لیکن ان کے بعد ارسطو نے دوبارہ فلسفہ کو محض نظری کر دیا۔ اور اس کے بعد آج تک کسی مغربی فلسفی نے فلسفہ کو عملی رنگ میں دنیا کے سامنے پیش نہیں کیا۔ مغرب میں بکثرت فلاسفہ پیدا ہوئے۔ ان کے عقائد و اصول خواہ وہ غلط ہوں یا صحیح، کارنگ کبھی ان کی عملی زندگی میں نمایاں نہ ہوا۔ ایک شخص مثلاً جان لاک (JOHN LOCKE) اگر عقلی دلائل کی رو سے اس نتیجہ پر پہنچتا ہے کہ دنیا میں کسی چیز کی ہستی خواہ وہ مادی ہو یا روحانی بیش از حد نہیں۔ تو جب ہم اس کے عمل کی طرف دیکھتے ہیں تو اس میں اور اس کے مخالف عقیدہ رکھنے والے شخص میں کوئی فرق نظر نہیں آتا۔ لیکن ہندوستان کے فلسفہ کی ایک خصوصیت یہ ہے کہ وہ ہر تپا عملی ہے۔ فلسفہ

کی جو کتاب بھی ہندوستان میں لکھی گئی اس کا پہلا سوال دنیا کے مصائب اور تکالیف کے متعلق ہے۔ کوئی انسان خواہ امیر ہو یا غریب۔ عورت ہو یا مرد، بچہ ہو یا بوڑھا۔ اس عالمگیر رنج و غم سے فاسخ نہیں اگرچہ تمام فلاسفہ ہند میں یہ بات مشترک ہے لیکن مہاتما بدھ کی تعلیم بہت زیادہ اسی مضمون کو دہراتی ہے بدھ فلسفہ کے تین عنوان ہیں:

۱۔ دنیا رنج و غم سے پر ہے۔

ب۔ اس سے چھٹکارا حاصل کرنا ممکن ہے۔

ج۔ وہ کیا طریقہ ہے؟

بالکل ہی سوالات ہیں جو باقی مذاہبِ فلسفہ میں بھی موجود ہیں۔ ہر ایک فلسفی اپنے خیال کے مطابق ایسا نظامِ فلسفہ پیش کرتا ہے جس کی پیروی سے انسان دنیا کے رنج و غم سے چھٹکارا حاصل کرتا ہے۔ یہی وجہ تھی کہ فلسفہ کے جتنے مذاہب ہندوستان میں پھیلے بالکل عملی رنگ میں رنگے ہوئے تھے۔ فلاسفہ کا مقصد محض انسان کی فطرت مستفسر نہ کرنا تھی وینا نہ تھا بلکہ اسے دنیا کے مصائب سے چھٹکارا دلانا تھا۔ اس لیے فلاسفہ ہند مغربی فلاسفہ کی طرح محض عالم بے عمل نہ تھے بلکہ علم کے ساتھ عمل سے بھی انہیں واقف حصہ ملا تھا۔

سب سے بڑا ضروری سوال جو ہر ایک فلسفی کے لیے بحث طلب تھا۔ یہ تھا کہ یہ عالم کیسے بنا؟ کیسے

چل رہا ہے؟ اور اس کا انجام کیا ہو گا؟ کیا یہ عالم حقیقتِ مطلق (ULTIMATE REALITY) ہے؟ اور اگر نہیں تو وہ حقیقت کیا ہے؟ ان سوالوں کے جواب دو مختلف پہلوؤں سے دیے جاسکتے ہیں۔ ایک پہلو خارجی ہے جہاں ہمیں حقیقت کی ماہیت معلوم کرنے کے لیے معقولات یا منکرات (OBJECTS OF THOUGHT) سے شروع کرنا پڑتا ہے۔ دوسرا پہلو داخلی ہے جہاں ہم جاننے والے معقولات کے نفسِ ناطقہ سے بحث شروع کرتے ہیں۔ تمام مذاہبِ فلسفہ میں جو ہندوستان میں پیدا ہوئے، دوسرے پہلو کو اختیار کیا گیا ہے۔ آتماں و دھی یعنی نفسِ روح کو پہلی نوبت ان کی تعلیم تھی۔ اور یہی وجہ تھی کہ سب فلاسفہ نے مابعد الطبیعیات کو علمِ انفس کی بنیاد پر کھڑا کیا۔

لیکن اس بیان سے یہ نہ سمجھنا چاہیے کہ چونکہ ہندوستانی فلاسفہ نے مباحثِ فلسفیانہ کو داخلی پہلو سے دیکھا تو اس لیے انہوں نے خارجی مباحث، کو بالکل نظر انداز کر دیا۔ بلکہ جب ہم تاریخِ قدیم کا مطالعہ کرتے ہیں تو معلوم ہوتا ہے کہ اہل ہند اس زمانے میں بھی خارجی علوم و فنون مثلاً سپہ گری، شاعری، موسیقی، علمِ ہیئت، علمِ طبیعی و کیمیا، علمِ الحساب اور علمِ طب میں ماہر کا مل تھے۔

چونکہ انہوں نے داخلی پہلو ہی کو زیرِ بحث لیا، اور خارجی پہلو کو بالکل نظر انداز کر دیا۔ اس لیے ضروری تھا کہ فلسفہ میں ان کا نقطہٴ نگاہ تصوریت (IDEALISM) ہوتا۔ اور چونکہ نظامِ فلسفہ کو ہمیشہ (SYNTHETIC) شکل میں پیش کرنا چاہتے تھے۔ اس لیے تصوریت کے ساتھ واحدیت (MONISM) بھی اس کا لازمی نتیجہ تھی۔ چنانچہ ان دو مختلف میکانوں کا ماحصل ایک طرف تصوریت کا ظہور اور دوسری طرف واحدیت کا نشوونما تھا۔ ہندوستان کے تمام مختلف مذاہبِ فلسفہ میں یہ دونوں اجزا پائے جاتے ہیں۔ اگرچہ بعض جگہ ظاہراً ان کے مخالف رائے بھی موجود ہوتی ہے۔ اس تصوریتِ واحدی (MONISTIC IDEALISM) کی تین مختلف حالتیں ہیں جو ہندوستانی فلسفہ میں ظاہر ہوئیں:

۱۔ غیر ثنویت یا لاادویت

ب۔ واحدیتِ خالص

۳۔ واحدیتِ معتدلہ (ترمیم شدہ)

پہلی قسم کا پیش کرنے والا شکر اچاریہ ہے جس کے نزدیک روح ایک ازلی و غیر فانی چیز ہے اور تین مختلف انسانی حالتوں یعنی جاگنا، سونا اور خواب دیکھنا ہر ایک میں بدستور قائم رہتی ہے۔ روح کے بالمقابل خارجی دنیا کی اشیاء بھی ہیں جو فانی اور ضائع ہونے والی ہیں۔ برہما (خدا) یا مطلق جو شکر کے نزدیک حقیقت ہے ہمارے ادراکِ عقلی سے بالاتر ہے۔ اگر کوئی ذریعہ اس کے معلوم کرنے کا ہے تو وہ وجدان (INTUITION) ہے۔ لیکن دوسری طرف جو کچھ ہیں خارجی دنیا میں دکھائی دیتا ہے وہ اگرچہ موجود ہے اور اس کی ہستی سے ہم انکار نہیں کر سکتے۔ لیکن

وہ حقیقت نہیں۔ اب سوال یہ ہے کہ ان دونوں (یعنی برہمن اور دنیا) کا تعلق کیا ہے؟ اس کا جواب شکر کے پاس سوائے لفظ مایا کے اور کچھ نہیں۔ یعنی ان دونوں کا تعلق اگرچہ ہمارے عقل نقطہ نگاہ سے کچھ نہیں ہو سکتا کیونکہ ایک طرف حقیقت ہے اور دوسری طرف محض باطل لیکن پھر بھی کچھ ہے جس کو ہم نہیں بیان کر سکتے۔

یہ اوریت کا نظریہ ہے۔

ب۔ لیکن بعض فلاسفہ اس نقطہ نگاہ سے اختلاف کرتے ہیں۔ ان کے نزدیک ”مایا“ درحقیقت لاعلمی کو چھپانے کے لیے استعمال کیا جاتا ہے۔ وہ چاہتے ہیں کہ حقیقت اور دنیا فانی کا تعلق کسی عمدہ پیرائے میں بیان کیا جائے۔ یہ تو ہم کہنے سے رہے کہ دنیا برہما میں کچھ اضافہ کرنے سے پیدا ہوئی۔ کیونکہ اس سے حقیقت میں نقص لازم آئے گا۔ اس لیے ہمیں یہ کمنڈرے کا کہ ایک اصول منفی (NEGATIVE PRINCIPLE) ازل سے موجود تھا اور یہ اسی کی کارفرمائی تھی کہ دنیائے فانی کا ظہور ہوا (یعنی برہما سے کچھ نفعی ہونے کے بعد دنیا پیدا ہوئی)۔

اس گروہ کے مطابق بھی ہماری عقل محض اس قابل نہیں کہ وہ حقیقت کو معلوم کر سکے۔ اس کے لیے اس سے اعلیٰ قوت چاہیے۔ جسے ہم وجدان کہہ سکتے ہیں جس سے حقیقت کا محض علم ہی حاصل نہیں ہوتا بلکہ ہمیں اس کا عملی تجربہ ہوتا ہے۔

ایسی واحدیت ہمیں بعض اپنشدوں میں ملتی ہے اور ان کے علاوہ مہکارجون اور شری ہرش میں بھی پائی جاتی ہے۔ مغرب میں پارمینا سیدز، افلاطون، اسپینوزا، پلاطینس، بریڈے اور برگس وغیرہ کے خیالات میں بھی ملتی ہے۔

ج۔ اس گروہ کا نقطہ نگاہ پہلے دو گروہوں سے بالکل مختلف ہے۔ اس گروہ کے سربراہ ہندوستان میں رامانوج اچاریہ اور مغرب میں ہیگل ہیں۔

شکر اچاریہ کی رائے ہے کہ برہما (BEING) صرف حقیقت ہے اور باقی تمام

باطل لیکن یہ وجود ہماری عقل اور فکر سے بہت بالا ہے اور صرف وجدان ہی اس کو سمجھ سکتا ہے۔ مگر اس گروہ کے نزدیک برہما خواہ وجدان کے نزدیک کچھ ہی ہو لیکن فکر و عقل (INTELLECT) کے لیے محض تجربہ مطلق ہے۔ جس کی کوئی حقیقت نہیں۔ انسانی دماغ کے لیے وجدان کا یہ فیصلہ کہ ”صرف برہما کا وجود حقیقت ہے“ یہ معنی رکھتا ہے کہ دنیا میں کچھ نہیں۔ ہمارا تفکر اشیائے مقرونہ (CONCRETE) سے تعلق رکھتا ہے اور اس کے لیے ہر مثبت میں منفی مضمر ہے۔ جب ہم ایک چیز کی نفی کرتے ہیں۔ تو اس نفی میں ان چیزوں کے غیر کاثبات لازم آتا ہے۔ ہر شے مقرونہ حادث ہے جس میں عدم وجود اثبات و نفی ہر دو موجود ہیں۔

اس گروہ کے نزدیک خدا کا مفہوم بھی اسی قسم کا ہے۔ خدا یا وجود (BEING) وہ ہے جس کے اندر عدم (NON BEING) بالقوہ (POTENTIALLY) موجود ہو۔ یعنی ان دونوں میں کوئی تضاد نہیں۔ شکر اچار یہ کے نظریہ کے مطابق ہم برہما اور دنیا کا تعلق نہ بیان کر سکتے ہیں اور نہ سمجھ سکتے ہیں۔ لیکن اس نظریہ کے مطابق یہ تعلق بالکل واضح ہے۔ دونوں درحقیقت ایک ہیں۔ خدا اگر بنیاد ہے تو دنیا اس پر عمارت۔ خدا اگر حقیقت ہے تو دنیا اس حقیقت کا مظہر۔

ان تمام مسائل کی تفصیل و تشریح اپنے اپنے مقام پر کی جائے گی۔

فلسفہ ہندی کے مختلف دور

فلسفہ ہندوستان کی تاریخ کو ہم چار مختلف زمانوں میں تقسیم کر سکتے ہیں:

۱۔ ویدوں کا زمانہ (تقریباً ۱۵۰۰ ق م سے لیکر تقریباً ۵۰۰ ق م تک) اس زمانہ میں آریہ قوم

ہندوستان میں آباد ہوئی۔ اور آہستہ آہستہ اس کا تمدن بیان پھیلنا شروع ہوا۔ اسی زمانہ

میں جنگوں میں درسا گیا ہے قائم کی گئیں۔ اور فلسفہ کی تعلیم کا آغاز ہوا۔ سب سے پہلے منتر لکھے

گئے۔ بعد میں برہما اور آخر میں اپنشد۔ اگرچہ ہم اس زمانے کی تعلیم کو اصطلاحاً فلسفہ نہیں

کہہ سکتے لیکن پھر بھی جو کچھ ہوا وہ فلسفہ کی تمہید ضرور تھا۔

(۲) زمانہ شجاعت (۱۹۰۰ء) سے لیکر ۱۹۱۰ء تک۔

یہ زمانہ قدیم اہل تشددوں کی تصنیف کے وقت سے شروع ہوتا ہے اور مذاہبِ فلسفہ کے ابتدائی زمانہ تک جاتا ہے۔ مہابھارت اور رامائن اسی زمانہ کے خیالات کی یادگار ہیں۔ ایک طرف بدھ مت نے اس زمانے میں اہل تشددوں کی تعلیم سے فائدہ اٹھایا۔ اور دوسری طرف بھگوت گیتا جیسی بے مثل کتاب الٰہی اہل تشددوں کی تعلیم کے تحت میں دنیا کے سامنے نمودار ہوئی۔ مختلف مذاہب مثلاً بدھ مت، جین مت، شومت اور ویشومت سب اسی زمانہ کی یادگار ہیں۔ ان کے علاوہ چھ درشنوں یا مذاہبِ فلسفہ کی ابتدا بھی اسی زمانے میں ہوتی ہے۔

(سوتروں کا زمانہ (۱۹۱۰ء-۱۹۰۰ء))

سوترا ایک طرزِ تحریر (اسٹائل) کا نام ہے جو اس زمانہ میں مصنفین نے اختیار کیا۔ اس طرزِ تحریر سے وسیع سے وسیع معانی کو بانگل چھوٹے چھوٹے فقروں میں بیان کر دیا جاتا تھا۔ اس لیے سوائے مصنف کے اس کا سمجھنا بھی بہت مشکل ہے۔ چنانچہ الٰہی مشکلات کو مد نظر رکھ کر ایک ایک سوترا پر بے شمار شرح تصنیف کی گئیں۔ اور اصل سوتروں کی بجائے ان کی شرحوں کو زیادہ وقعت دی گئی۔ اور دی جاتی ہے۔ مثلاً ویدانت سوترا کے مقابلہ میں شنگر آچاریہ اور رامانوج آچاریہ کی شرح زیادہ مشہور ہیں۔

لیکن اس دور کی ایک اور خصوصیت قابلِ غور ہے۔ اس زمانے سے پہلے فلسفہ کے مباحث اگرچہ موجود تھے لیکن ان پر تنقیدی نظر نہیں ڈالی گئی تھی۔ مغربی فلسفہ جدید کی تاریخ سے ظاہر ہے کہ اگرچہ ڈیکارٹ (DESCARTES) اور اسپینوزا وغیرہ فلاسفہ ایک طرف اور لاک بارکلی اور ہیوم دوسری طرف، ان سب نے فلسفیانہ مباحث میں بڑے زور شور سے حصہ لیا۔ لیکن نظریہ علم (THEORY OF KNOWLEDGE) پر کسی نے توجہ نہ کی۔ اگرچہ لاک وغیرہ فلاسفہ نے یہ ظاہر فلسفہ کی اس شق پر بحث کی لیکن جیسا کہ کانٹ نے بعد میں ثابت کیا وہ ان کا نظریہ علم

نہ تھا۔ نظریہ علم کا موضوع ہمارے نفس کی وسعتِ علم ہے یعنی ہم کس کس چیز کا علم حاصل کر سکتے ہیں؟ لیکن جس چیز کو لاک اور اس کے دوسرے سیروں نے لیا وہ منبعِ علم تھا۔ یعنی ہمارا علم کہاں سے شروع ہوتا ہے؟ یعنی ہم کسی چیز کا علم کس طرح حاصل کرتے ہیں؟ اور یہ دو بحث بالکل مختلف ہیں۔ فلسفہ جدید میں پہلا شخص کانٹ (KANT) ہے جس نے نظریہ علم کی صحیح تاویل کی۔ اور اس کی بحث کو ما بعد الطبیعیات کی بحث سے مقدم رکھا۔

چنانچہ جس طرح کانٹ نے یہ پہلا قدم اٹھایا اسی طرح اس دور میں بھی یہ کام پہلی دفعہ عمل میں آیا اور فلسفہ کی تمام شعبوں پر بحث کی گئی۔

(۴، دور شارحین

اس چوتھے دور اور تیسرے دور میں کوئی حدِ فصل قائم نہیں کی جاسکتی لیکن یہ وہی زمانہ ہے جس میں ہندوستان کے بہترین سے بہترین اور قابل ترین فلاسفہ دنیا کے سامنے نمودار ہوئے۔ مثلاً کمارل بھٹ، شنکر، رامانوج، مادھو، وشیشستی، اداین، جانت، وجنا، بھکشو، اور گھونانا تھ وغیرہ۔ لیکن یہی وہ زمانہ ہے جس سے ہندو فلسفہ کا تنزل شروع ہوا۔ کیونکہ مصنفین قدیم نے اپنے اپنے اور بھٹل خیالات سے دنیا کو متمتع کیا۔ لیکن اس دور میں سب سے زیادہ کام صرف گذشتہ باتوں کی شرح تھا۔ اگرچہ ہم اس سے انکار نہیں کر سکتے کہ بعض شارحین نے اپنی تصانیف میں محض کورانہ تقلید ہی پر قناعت نہیں کی۔ لیکن پھر بھی ایسی مثالیں کم ملی ہیں۔ زیادہ تر اس دور کا انحصار تقلید پر ہے۔ اور جب تقلید کا آغاز ہوتا ہے تو تنزل ایک لازمی نتیجہ ہے۔ چنانچہ بجائے اصلی فلسفیانہ مباحث کے اس دور میں صرف ظاہری آرائش کی فکر دامگیر تھی۔ بجائے فلسفیانہ معانی پر غور کرنے کے محض لفظوں اور اصطلاحوں کے جھگڑے اور موثر گانیاں نظر آتی ہیں۔

دورِ اول: یعنی دیدوں کا زمانہ

دید ہندوستان کی مذہبی کتابیں ہیں۔ اور یہ تسلیم شدہ بات ہے کہ دیدوں سے پرانی کوئی کتاب آج دنیا کے صفحہ پر موجود نہیں۔ لیکن اس کے ساتھ یہ امر بھی قابل غور ہے کہ وید اس

مکمل حالت میں جس میں وہ رشیوں پر اترے تھے، موجود نہیں۔ ویدوں کی تعداد صرف چار ہے۔
رگ وید، سام وید، یجر وید اور اتھرو وید۔ پہلے تین وید زبان اور مضمون کے لحاظ سے ایک جیسے
ہیں صرف اتھرو وید ان سب سے مختلف ہے۔

رگ وید ان سب ویدوں میں سے فلسفیانہ نقطہ نگاہ سے بڑھ چڑھ کر ہے۔ جب
آریہ ہندوستان میں وارد ہوئے تو انھیں مختلف قسم کے مذہبی گروہوں سے ملنے کا اتفاق ہوا۔
جن کا طریقہ عبادت اور طریقہ زندگی بالکل مختلف تھا۔ اس لیے انھیں خوف پیدا ہوا کہ وہ تمام
منتر جو ان میں زمانہ قدیم سے رائج تھے ضائع نہ ہو جائیں۔ انھی منتروں کے مجموعہ کا نام رگ وید
ہے۔ یہ اس زمانہ کی یادگار ہے جب آریہ الہی ہندوستان میں آئے ہی تھے۔ اور صرف پنجاب
کے میدانوں تک ہی محدود تھے۔

سام وید درحقیقت رگ وید کے منتروں کو مختلف پیرایوں سے اکٹھا کر کے بنایا گیا ہے
اور اسی طرح یجر وید۔ منتروں کے یہ دونوں مختلف مجموعے صرف اس لیے تیار کیے گئے تھے۔ تاکہ
قربانی (یگیہ) کے موقع پر ان کا ورد باسانی ہو سکے۔ ان کا زمانہ تصنیف رگ وید کے بعد کا ہے۔
جب آریہ پنجاب کی وادی سے نکل کر مشرق کی طرف دریاہائے گنگا کی وادی میں جا پہنچے۔

اتھرو وید رگ وید کی طرح ایک علاحدہ حیثیت رکھتا ہے۔ لیکن مذہبی نقطہ نگاہ سے اس
کی وقعت پہلے تینوں ویدوں سے کم ہے۔ کیونکہ مدت تک اس کو وید تسلیم ہی نہیں کیا گیا تھا۔ اور
نہ اسی لیے اسے معتبر مانا جاتا تھا۔ اور نہ اس پر کوئی شرح لکھی گئی۔ مگر فلسفیانہ نقطہ نگاہ سے
رگ وید سے دوسرے درجہ پر ہے۔ اس کی طرزِ تحریر (STYLE) اور اس کے مضامین
رگ وید کی طرزِ تحریر اور مضامین سے بالکل مختلف ہیں۔ یہ رگ وید کے بہت بعد کے زمانہ کی تصنیف
ہے۔ وہ زمانہ جب آریوں نے محکوم قوموں کو اپنے مذہب و تمدن میں ملانے کے لیے ان کے رسوم
مذہبی و معاشرتی کو اپنے اندر جذب کر لیا تھا۔ چنانچہ اتھرو وید جو مذہب پیش کرتا ہے وہ رگ وید
کے مذہب سے بہت فروتر ہے۔

ہر ایک وید پھر تین حصوں پر مشتمل ہے :-

(۱) منتر (۲) برہمن اور (۳) اپنشد

منتروں کے مجموعے کا نام سنتا ہے۔ برہمنوں میں مذہبی احکام اور اوامر و نواہی کے متعلق بحثیں موجود ہیں۔ اپنشد اور ارنیکا، برہمنوں کے آخری حصوں کا نام ہے۔ جن میں فلسفیانہ مضامین پر بحث ہوتی ہے۔ برہمنوں میں صرف وہ مسائل ہیں جن کی پیروی ایک گہستی کو لازم ہے لیکن جب بڑھاپے میں لوگ دنیا چھوڑ کر جنگلوں میں چلے جاتے ہیں تو ان کی رہنمائی کے لیے ارنیکا ہیں۔ منتر شاعروں کے دماغ کا نتیجہ ہیں۔ برہمن رشیوں اور پنڈتوں کے دماغ کا۔ اور اپنشد فلاسفہ کے خیالات کا نتیجہ ہیں۔

جیسا کہ ابھی بیان کر دیا گیا ہے کہ فلسفیانہ نقطہ نگاہ سے صرف رگ وید اور اقرود وید ہی قابل ذکر ہیں۔ اس لیے صرف انہی کا ذکر اس میں اور آئندہ مضمون میں کیا جائے گا۔

رگ وید

دنیا میں جتنے علوم ہیں ترقی کے مختلف درجات سے گزر کر آج اپنی موجودہ حالت میں ہم کو نظر آ رہے ہیں۔ مثلاً کیمسٹری (CHEMISTRY) کا پہلا درجہ کیمیا کی تلاش تھی۔ جب لوگ بجائے موجودہ طرز تحقیق کے صرف سنگ پارس کے لیے مختلف اشیاء کو مختلف طریقوں سے تقسیم (ANALYSIS) کیا کرتے تھے۔ موجودہ علم ہیئت کی پہلی صورت علم نجوم تھا۔ اسی طرح فلسفہ کے پیشرو علم الاضنام اور مذہب ہیں۔ چنانچہ اسی اصول کے مطابق اگر ہم کو کسی قوم کے فلسفہ پر غور کرنا ہے تو ضروری ہے کہ اس سے پہلے اس کے مذہب پر نگاہ ڈالی جائے۔ مذہب بھی دنیا کی دیگر اشیاء کی طرح ارتقار کی مختلف منازل سے گزرتا ہے۔ لیکن اگر مذہب کی تحقیق ابتداء (ORIGIN) یا اس کی پہلی منازل دیکھنا ہو تو رگ وید سے بہتر کوئی کتاب دنیا میں موجود نہیں۔ ہومر (HOMER) کی تصانیف میں اور عہد عتیق کے پُرانے ملفوظات میں ہیں مذہب کی ترقی کے بعد کی منازل نظر آتی ہیں۔ لیکن صرف ہندوستان

ہی میں مذہب اپنی اولیں حالت میں جلوہ افروز ہے۔

جب ہم ان منتروں کا مطالعہ کرتے ہیں تو سب سے پہلے جو چیز نظر آتی ہے وہ ان کی اکثریت پرستی (POLYTHEISM) ہے۔ بے انتہا دیوتاؤں کے نام ہیں جن کی پرستش کی جاتی تھی۔ لیکن اس کے ساتھ ہی ساتھ ہمیں کمیں کمیں ایسے منتر بھی ملتے ہیں جن میں خدائے واحد کی پرستش کی طرف اشارہ کیا گیا ہے۔ چنانچہ حرف رگ وید ہی میں ہمیں مذہب کی تین مختلف منازل ارتقا نظر آتی ہیں۔ وہ یہ ہیں:

۱۔ اکثریت پرستی (یا پولولوتھی ازم) یعنی بہت سے خداؤں کی پرستش

ب۔ وحدانیت (یا مونولوتھی ازم) یعنی صرف ایک خدا کی پرستش

ج۔ وحدت (یا مونوزم) یعنی صرف وجود واحد حقیقی ہے۔

(۱) اکثریت پرستی: رگ وید میں بے حد دیوتاؤں کا نام آتا ہے۔ اور پروفیسر رادھا کرشن

کے الفاظ میں ”انسانی دماغ کی خداگرہی“ کا بہترین نمونہ ہے۔ ذیل میں صرف چند دیوتاؤں

کے نام درج کیے جاتے ہیں جن سے معلوم ہو جائے گا کہ ان دیوتاؤں کی سیرت (CHARACTER)

کیا ہے۔ اور مذہب جس کو رگ وید نے پیش کیا ہے، کیسا ہے۔

۱۔ ورون دیوتا۔ اس کا ماوہ ہے ”ور“ جس کے معنی ہیں ”ٹھانکنا“۔ یہ آسمان کا دیوتا

ہے۔ ایرانی ہومر و اور ورون دیوتا دراصل ایک ہی ہیں۔ مگر اس کا دوست ہے۔ اور جب

ان دونوں کا نام اکٹھا آتا ہے تو اس سے مراد رات اور دن، نور و ظلمت ہوتی ہے۔ ورون

آہستہ آہستہ ترقی کر کے اخلاقی دیوتا د یعنی وہ دیوتا جو محافظِ اخلاق ہے، کی حیثیت اختیار

کر لیتا ہے۔ وہ گنہگاروں کو سزا دیتا اور توبہ کرنے والوں کو بخش دیتا ہے۔

اگرچہ ستیا رتھ پرکاش (ترجمہ اردو ص ۲۴۸) میں لکھا ہے کہ ایشورگناہ معاف نہیں کرتا

لیکن رگ وید کے ہر اس منتر میں جو ورون دیوتا سے منسوب ہے، ہم یہی ایک چیز جانتے ہیں گناہوں

سے توبہ اور استغفار، ویشٹوا اور بھگوت فرستے جنھوں نے بھگت کے اصول پر بہت زور دیا ہے

درحقیقت اسی وردن دیوتا کی عبادت کی حدائے بازگشت ہیں۔ جس میں گناہ کا احساس اور خدائے رحیم کی بخشش کی امید واری ہر وقت نمایاں تھی۔

وہ قانونِ اخلاق جس کا وہ محافظ تھا، رتہ کہلاتا ہے۔ رتہ لغوی معنوں کے لحاظ سے دنیا کی اشیاء کا ایک بنیادی اصول ہے۔ اور اخلاطون کے تصورات (IDEAS) سے مشابہ ہے جس طرح اخلاطون کے نزدیک دنیا کی ہر شے شسوس یا غیر محسوس، بے حقیقت اور باطل تھی، اور اصل حقیقت وہی تصورات تھے، اسی طرح یہ دنیا سے ماوی اسی رتہ کا ایک پرتویا عکس ہے جو تمام تبدیلیوں میں یکساں اور ثابت ہے۔ اور چونکہ وہ سب اشیاء کا بنیادی اصول ہے، اس لیے ضروری ہوا کہ وہ ان اشیاء یعنی ماوی دنیا سے مقدم ہو۔ لیکن یہی رتہ ترقی کے منازل طے کرتے ہوئے طبیعی قانون کے بجائے خدائے واحد کے "ارادے" (WILL) کا مظہر اور پھر اخلاق و نیک چلتی کے قانون کی شکل اختیار کر لیتا ہے۔ رتہ کے لغوی معنی سورج، پاندا، ستارے، دن رات، صبح و شام۔ غرض تمام مظاہر طبیعی کی مقررہ روش، لیکن بعد میں وہ قانونِ اخلاق تسلیم کیا گیا جس کی پیروی ہر بشر و دیوتا کے لیے لازمی تھی۔ چنانچہ اسی لیے وردن دیوتا جو پہلے ایک قانونِ طبیعی کا محافظ تھا بعد میں قانونِ اخلاق رتہ، کا محافظ قرار پایا۔

۲۔ سورج، سورج کا دیوتا ہے۔ سورج کی پیش اور روشنی کوئی کم عالمگیر نہ تھی کہ آدمی قدیم الایام میں اس سے مرعوب نہ ہوتا۔ چنانچہ وہ مرعوب ہوا اور سورج کی پرستش یونانی اور ایرانی ہر دو مذاہب کا لازمی قرار پائی۔ سورج کی طرف بہت سی مانوق الادراک قوتیں منسوب کی گئیں۔ وہ دنیا کا نگہبان ہے۔ وہی لوگوں کو کام کے لیے بیدار کرتا ہے۔ اندھیرا دور کر کے روشنی پیدا کرتا ہے۔ اور انھی بے مثل قوتوں کی وجہ سے اسے دنیا کا خالق اور منتظم قرار دیا گیا۔

۳۔ ویشنو: یہ تین کرہ دن کا خدا ہے۔ زمین، آسمان اور ملاء اعلیٰ کو گھیرے ہوئے ہے رگ وید میں ویشنو کا رتبہ اگرچہ بہت معمولی ہے لیکن اس کا مستقبل بہت شاندار معلوم ہوتا ہے۔

دیشنومت کی ابتداء بھی رگ وید ہی سے شروع ہوتی ہے۔ جہاں دیشنو کو برہمت سمریر (یعنی جسم عظیم کا مالک) کے نام سے پکارا گیا ہے۔ کہا جاتا ہے کہ اس نے تمام روئے زمین کو تین بار صرف مصیبت زدہ آدمیوں کی مدد کے لیے طے کیا تھا۔

۴۔ اوتی: اس کے لغوی معنی لامحدود ہیں۔ اور یہ اس لامحدود ہستی کا نام ہے جو ہم کو چاروں طرف سے گھیرے ہوئے ہے۔ اوتی آسمان ہے، ماں ہے، باپ ہے، اور بیٹا ہے۔ اوتی ہی تمام دیوتاؤں کا مبدار ہے اور اوتی ہی وہ ہے جو پیدا ہو چکا ہے اور آئندہ پیدا ہوگا۔ اس بیان سے صاف ظاہر ہے کہ اوتی دیوتا اور اصل سانکھیہ مذہب کی پراکرتی کا پیشرو ہے۔ یعنی جو مفہوم سانکھیہ میں پراکرتی ادا کرتی ہے وہی مفہوم اس دیوتا سے مراد ہے۔

۵۔ گئی: گئی آگ کا دیوتا ہے۔ اور اندر دیوتا سے صرف دوسرے درجہ پر۔ اس کے نام تقریباً ۲ منتر منسوب ہیں۔ اس کی جسمانی شکل بہت خوفناک دکھائی گئی ہے۔ اس کے دانت بہت تیز اور کاٹنے والے ہیں۔ لکڑی یا گھی اس کی خوراک ہے۔ جب وہ حملہ کرتا ہے تو اس کا راستہ سیاہ ہوتا ہے۔ اور اس کی آواز بجلی کی طرح کڑکتی ہے۔

آگ نہ صرف زمین پر ہوتی ہے۔ بلکہ سورج، صبح اور بجلی کی شکل میں آسمان پر بھی ہوتی ہے۔ اور آہستہ آہستہ ترقی کرتے ہوئے وہ دیوتا اور آدمیوں کے درمیان ایک واسطہ یا وسیلہ ہو جاتا ہے جس کی مدد سے اندر دیوتا اور درون دیوتا وغیرہ کو مدد کے لیے پکارا جاتا ہے۔

۶۔ اندر بجلی کی کڑک کا دیوتا ہے۔ اور چونکہ تمام مظاہر طبیعی میں سے یہ زیادہ و ہرمت گزرتے ہیں اس لیے اس کا دیوتا اندر بھی بڑا زبردست ہے۔ اگر ان منتروں کا بخور مٹا لو کیا جائے جو رگ وید میں اس کے نام کی طرف منسوب ہیں تو صاف معلوم ہو جاتا ہے کہ اس کی سرولنز بھی دوسرے دیوتاؤں سے کہیں بڑھ چڑھ کر ہے۔ اس کی طبیعی پیدائش تو ظاہر ہے وہ دریاؤں اور بالوں سے پیدا ہوا ہے۔ وہ بجلی کی کڑک کا آقا اور ظلمت کو شکست دینے والا ہے۔ لیکن آہستہ آہستہ وہ اس منتر کی طبیعی سے ترقی کر کے روحانیت کے اعلیٰ درجہ پر پہنچ جاتا ہے۔ اور

عالم اور مخلوق کا خدا تسلیم کیا جاتا ہے۔ وہ مسیح اور عیسیٰ ہے۔ چونکہ اس زمانہ میں آریہ ہندوستان کے قدیم باشندوں کے ساتھ جنگ و جدال میں مشغول تھے اس لیے اندران کا جنگی دیوتا قرار پایا اور چونکہ ورون دیوتا جس کی سیرت کا بہترین حصہ صلح جوئی، حلیم طبیی، اور شاہانہ سکون تھا اس لیے اندرنے اس کی جگہ پر بھی قبضہ پایا۔

اس مختصر سی روداد سے صاف ظاہر ہے کہ یہ تمام دیوتا کیا تھے۔ وہ محض مظاہر طبیعی اور قوائے طبیعیہ کا مجسمہ تھے۔ آدمی اپنی حیوانی حالت سے گذر کر جب انسانی حالت میں داخل ہوا تو اس نے اپنے ارد گرد مختلف قوائے طبیعیہ کو دیکھا جن پر اس کی زندگی کا انحصار تھا۔ زمین، آسمان، ہوا، بارش، کراک وغیرہ ان کی طرف نہ صرف اس نے انسانی قوت ارادی منسوب کی، بلکہ اس سے نفس انسانی یا خودی، انسانی خواہشات اور کمزوریاں بھی منسوب کیں۔ اس کے بعد انھی مجسم قوائے طبیعیہ کو اخلاقی قانون کا محافظ سمجھا گیا۔ چنانچہ یہ تمام دیوتا دو مختلف قسم کے اجزاء سے مرکب تھے (۱) طبیعی اور (۲) اخلاقی۔ مگر مذہب بہتر وہ ہے جس میں اخلاقی عنصر، طبیعی عنصر پر غالب ہو۔ اگر اس معیار پر رگ وید کے مذہب کو جانچا جائے تو صاف ظاہر ہو گا کہ وہ اتنا بلند تہذیب نہیں کیونکہ رگ وید کے دیوتا اگر ایک طرف اخلاق کے نگہبان تھے تو دوسری طرف بہت زیادہ عنصر نہ صرف قوائے ماورائے انسانی کا بلکہ خود پرستی کا عنصر بھی ان میں موجود تھا۔ اسی نقص کی وجہ سے ویدوں کا پرانہ طریقہ عبادت مقبول نہ ہو سکا۔

ب۔ وحدانیت

جیسے یونان میں زینوفانیس (XENOPHONES) نے یونانیوں کے بے شمار دیوتاؤں کے بجائے خدائے واحد کا مفہوم اول اول پیش کیا اور جس سے یونانی فلسفہ کے پہلے حقیقی مذہب (ELATISM) کا آغاز ہوا۔ اسی طرح ہندوستان میں بے شمار دیوتاؤں کے ہوتے ہوئے لوگوں کے دل میں وحدانیت کی طرف رغبت پیدا ہوئی۔ اور یہی درحقیقت فلسفہ کے آغاز کا پہلا نشان ہے۔ اگر قدرت کے بے شمار مظاہر کے لیے بے شمار

دیوتاؤں کی ضرورت تھی تو قانونِ فطرت کی وحدت (UNITY) اور اتھرا (UNIFORMITY) اس کی مقصدی تھی کہ خدا صرف ایک ہو۔ جو سب پر حکم ان ہو۔ چنانچہ وردن دیوتا کی پرستش درحقیقت اسی مقصد کی طرف ایک قدم تھا۔ مختلف صفاتِ اخلاقی و روحانی مثلاً عدل، رحم اور نیکی وغیرہ اس کی طرف منسوب کیے گئے، لیکن خالص وحدانیت اور اکثریت پرستی (دپولوتھی ازم) کے درمیان ایک منزل اور بھی ہے جو ہمیں رگ وید کے منتروں میں نظر آتی ہے۔ اس منزل کا نام میکس میولر نے ہینو تھی ازم (HENOTHEISM) رکھا ہے۔ اس سے مراد یہ ہے کہ لوگ باری باری صرف اس ایک دیوتا کی پرستش کرتے جس کی اس وقت ضرورت ہوتی۔ اور باقی دیوتا بالکل فراموش کر دیے جاتے۔ چنانچہ جب بارش کی ضرورت ہوتی تو اس وقت صرف بارش کے دیوتا کی پرستش ہوتی تھی۔ لیکن اگر کچھ دیر بعد دھوپ کی ضرورت ہوتی تو اس وقت صرف سورج کے دیوتا کی واحد پرستش کی جاتی۔ غرض کہ کبھی درون دیوتا سب سے بڑا درجہ حاصل کر لیتا۔ کبھی اندر اور کبھی اگنی۔ اس طرزِ عمل کو اگرچہ ہم خالص وحدانیت نہیں کہہ سکتے لیکن پولی تھی ازم یعنی اکثریت پرستی بھی نہیں کہا جاسکتا۔

ہینو تھی ازم کے بعد اصلی وحدانیت کا دور شروع ہوتا ہے۔ اس زمانے میں رشی اس دنیا کی وحدت و احد (یعنی خالق و احد) کی تلاش میں سرگردان تھے جو قدیم وازلی ہو۔ یہ مقصد حاصل کرنے کے لیے صرف ایک راستہ کھلا تھا یعنی تمام دیگر دیوتاؤں کو صرف ایک بڑے دیوتا کی قیادت میں پیش کیا جائے اور وہ تمام دیوتا اس کی طرف سے مختلف کاموں پر مامور ہوں چنانچہ اس طرح ان کا مقصد بھی حل ہو گیا اور گذشتہ روایتیں بھی محفوظ رہ گئیں۔

وہ خالق و احد جس کی تلاش کا ذوق کئی ایک منتروں سے ظاہر ہوتا ہے آخر کار پر جا پتی کی شکل میں نمودار ہوتا ہے۔ برہمنوں میں مختلف مواقع پر کئی منتروں کے ورد کی فرمائش کی گئی ہے اور یہ منتر ان برہمنوں کے مطابق وہ تھے جو پر جا پتی نے دنیا کو پیدا کرنے کے وقت استعمال کیے تھے اور یہ تمام منتر عام طور پر اس طرح شروع ہوتے ہیں :

”ابتداء میں صرف پر باپتی تھا..... وغیرہ“

۳۔ وحدیت (MONISM)

جب ہم غور کرتے ہیں تو معلوم ہوتا ہے کہ اکثریت پرستی (یعنی پوئی تھی ازم) کا سبب انسانی فطرت مستفسر نہ تھی۔ جو ہر شے اور ہر منظر قدرت کی حقیقت معلوم کرنے کے درپے تھی۔ مات کو سورج کہاں جاتا ہے۔ دن کو ستارے کہاں ہوتے ہیں؟ سورج گر کیوں نہیں پڑتا؟ ہوا کہاں سے آتی ہے اور کہاں جاتی ہے؟ یہی وہ سوالات تھے جو اکثریت پرستی کا باعث ہوئے اور ان سوالات کے جواب دینے میں لوگوں نے مختلف دیوتاؤں کی ہستی پیش کی۔ لیکن یہ انسانی دماغ کے ارتقاء کا صرف پہلا دور تھا۔ جب انسان نے اور ترقی کی تو یہ اکثریت پرستی ان کو ان جوابات سے مطمئن نہ کر سکی۔ اب سوال یہ پیدا ہوا کہ ان تمام دیوتاؤں میں سے سب سے بڑا کون ہے؟ یہ زمانہ شہمات و شکوک کا تھا۔ اور پرانے خیالات بدل رہے تھے۔ چنانچہ رنگ وید کے بعض بعد کے منتروں میں یہ تبدیلی صاف طور پر نمایاں ہے۔ ایک منتر میں شاعر صلہ رحمی کا ذکر بغیر کسی دیوتا کا نام لیے ہوئے کرتا ہے جس سے صاف ظاہر ہے کہ اخلاقی قانون کی حفاظت اب ان کے سپرد نہیں رہی۔ ایک دوسرے منتر میں جو اندر کے نام منسوب ہے شاعر کہتا ہے:

”وہ خطرناک دیوتا جس کی ہستی کے متعلق لوگوں کو شک ہے اور پوچھتے ہیں کہ وہ کہاں ہے؟ نہیں بلکہ واضح لفظوں میں اس کی ہستی سے انکار کرتے ہیں! وہی ان کو تباہ کرے گا۔“

ایسے شکوک کی بجگہ منتروں میں ملتے ہیں۔ اور بعض جگہ تو سارے کے سارے منتر میں دیوتاؤں اور ان کی پرستش کرنے والوں کا مستحضر اڑایا گیا ہے۔

غرضیکہ یہ وہ زمانہ تھا جب کہ دیوتاؤں کا رعب و دبدبہ زائل ہو رہا تھا حتیٰ کہ ایستدوں کے زمانہ میں تو یہ دیوتا بالکل خائب ہی ہو گئے۔ یہاں تک کہ دوسرے دور (یعنی دور وحدانیت) کے خالق و احد کی ہستی بھی مشکوک ہو گئی۔ خدا کو انسانی شکل اور انسانی صفات (ANTHROPOMORPHIC)

میں پیش کرنا بھی اس دور کے فلسفیانہ دماغ کے لیے ناقص تھا خواہ خدا کا تصور ایک وحشی کی طرح ظالم انسان کا سا ہو۔ یا مہذب لوگوں کی طرح جن کے نزدیک خدا مہربانی اور انصاف کرنے والا اور ساری روئے زمین کا خالق و محافظ ہے۔ یہ ہر دو تصور انسانی (ANTHROPOMORPHIC) ہیں اور اس لیے فلسفہ کے معیار کی رو سے ناقص۔ اس لیے اس دور میں بگائے وحدانیت کے وحدیت نے ترقی پکڑی۔

اس نظریہ کی پیروی میں انہوں نے اس اصولی مرکزی کو لفظ "ست" سے بکارا تاکہ اس سے ذکر و انٹ کا امتیاز ہی اٹھ جائے۔ انہیں یقین کا مل تھا کہ حقیقت (REALITY) موجود ہے تمام دیوتا گئی، اندر، اور دردن وغیرہ اسی حقیقت کا پرتو ہیں۔ وہ حقیقت "واحد ہے کثیر نہیں۔ اور جسمانی خصوصیات و قیود سے بالاتر ہے۔ میکس میولر لکھتا ہے:

"جس زمانہ میں رگ وید سمجھا اکٹھا کیے گئے۔ اگرچہ ہم نہیں جانتے کہ وہ کون سا زمانہ تھا لیکن اس زمانے سے بھی بہت پہلے یہ رائے قائم ہو چکی تھی کہ خدا صرف ایک ہے جو مذکر و مؤنث اور دیگر ہر قسم کی قیود سے بالاتر ہے۔ اور جب گئی، اندر، اور دیگر ایسے نام لیے جاتے ہیں تو ان سے مراد اس خدا کے واحد سے ہے حتیٰ کہ خود پر جا پتی سے بھی یہی خدا مراد ہے۔"

رگ وید کے بعض منستروں میں اس پر ہم ہرش (یعنی ایزد و تعالیٰ) کے لیے جو ضمیر استعمال کی گئی ہے وہ کبھی جاندار کی ہوتی ہے اور کبھی بے جان کی۔ اس دو طرفہ بات سے نتیجہ یہ نکلتا ہے کہ مصنف دو مختلف نظریوں یعنی مونو تھی ازم (وحدانیت) اور مونو ازم (وحدیت) میں پورے طور پر فیصلہ نہیں کر سکا۔ کبھی اس کا رجحان ایک طرف ہو جاتا ہے اور کبھی دوسری طرف۔ اصلی معاملہ یہ ہے کہ خدا کا تصور ایک فلسفی کے نقطہ نگاہ سے اتنا بلند ہے کہ اس کا بیان تقریباً ناممکن ہے۔ لیکن اگر ہم اسے بیان کرنا چاہیں تو یقیناً ہمیں اس کے لیے ایسے الفاظ استعمال کرنے پڑیں گے جو اس کو اپنے اصلی درجہ سے بہت نیچے لے آئیں گے۔ چنانچہ اس کی عبادت کرنے کے لیے ہمیں اس خدا کے بہ مثال کو ذات و صفات (PERSONALITY) کی قیود میں محدود

کرنا پڑتا ہے۔ جو نبی ہم خدائے مطلق کو معبودِ خلاق بنا تے ہیں تو وہ مطلق (ABSOLUTE) کے درجہ سے گہرا جاتا ہے۔ لیکن ایسی حالت میں خدا کو ہم خدائے کامل نہیں کہہ سکتے۔ چنانچہ اگر خدا کامل ہے (یعنی مطلق ہے) تو مذہب ناممکن ہے (کیونکہ مذہب کے لیے خدا اور انسان کا تعلق لازمی ہے۔ اور یہ تعلق ہی فلسفیانہ نقطہ نگاہ سے خدائے مطلق کے لیے ناممکن ہے)۔ اور اگر خدا کامل نہیں یعنی مطلق کے درجہ سے کم ہے تو ایسا خدا کسی مذہب کے لیے درست نہیں ہو سکتا۔ ایک محدود خدا کا مفہوم انسان کے کمزور دماغ کے لیے تسکین بخش نہیں ہو سکتا اور نہ اس سے آخرت میں خیر (GOOD) کی کامیابی کا یقین آ سکتا ہے۔ خالص اور بلند مذہب کے لیے خدائے مطلق کی ضرورت ہے جو ذات و صفات (ANTHROPOMORPHISM) کی قیود سے بالاتر ہو۔

اسی اختلاف کو ظاہر کرنے کے لیے کبھی جاندار کی ضمیر استعمال کی گئی ہے جس سے وہ خدا مراد ہے جس کی مذہبی لوگ پرستش کرتے ہیں اور کبھی بے جان کی ضمیر استعمال کی گئی ہے جس سے خدائے مطلق مراد ہے جو فلسفہ اور اعلیٰ مذہب کے نزدیک خدا کا مفہوم ہے۔

الغرض رگ وید کے منتروں میں مذہبی خیال کے ارتقاء کی چار مختلف منازل ہیں:

۱۔ پہلا زمانہ فطرت پرستی کا تھا جب کہ ہر ایک منظر قدرت کو دیوتا سمجھ کر اس کی پرستش کی جاتی تھی۔

۲۔ اس زمانہ میں دیوتا نہ صرف طبیعی قانون کے حامل سمجھے جاتے تھے بلکہ اخلاقی قانون کی حفاظت بھی ان کا فرض سمجھا جانے لگا۔ اس زمانہ کا دیوتا ورن تھا۔

۳۔ یہ وہ زمانہ تھا جب کہ آریہ اس ملک کے قدیم باشندوں سے برسرِ پیکار تھے۔ اس زمانہ کا دیوتا اندر تھا جس میں نفس پرستی اور خودداری کا مادہ بہت زیادہ نمایاں ہے۔

۴۔ دور وحدانیت: اس زمانہ کا خدا پر جا پتی تھا۔

۵۔ دور وحدت: اس زمانہ کا خدا برہما ہے جو خدا کا بہترین فلسفیانہ تصور ہے۔

لیکن رگ وید کے منتروں میں یہ تمام منازل یکے بعد دیگرے موجود نہیں۔ کئی دفعہ ایک ہی منتر میں یہ پانچوں خیالات موجود ہیں۔ اس سے یہ نتیجہ نکالا گیا ہے کہ جس وقت رگ وید کے منتر جمع کیے گئے تو یہ ساری منازل گزر چکی تھیں اور مختلف آدمی مختلف خیالات کی پیروی کرتے تھے۔

حکمائے قدیم کا فلسفہ اخلاق

مصنف بشیر احمد ڈار

عہد قدیم میں چین، ایران، مہر اور یونان کی تہذیبوں نے حیرت انگیز ترقی کر لی تھی اور یہاں کے مفکروں نے جو افکار و نظریات پیش کیے انہی کی بنیاد پر جدید افکار کی عظیم شان عمارت تعمیر ہوئی ہے۔ اس کتاب میں کون فیوشس، گوتم بدھ، زرتشت، مائی، سقراط، افلاطون اور ارسطو جیسے عظیم مفکروں کے اخلاقی نظریات پر سیر حاصل بحث کی گئی ہے۔ قیمت چھ روپے

اقبال کا نظریہ اخلاق

مصنف پروفیسر سعید احمد رفیق

قیمت مجلد چار روپے۔ غیر مجلد تین روپے

طے کاپتہ: سیکرٹری ادارہ ثقافت اسلامیہ، کلب روڈ، لاہور